



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MICALLEF TRIGONA**

Seduta tat-30 ta' Jannar, 2004

Numru 828/2003

**Il-Pulizija  
(Spettur Silvia Valletta)**

**vs**

**Anthony Curmi  
Lee Mercieca**

**II-Qorti,**

Rat l-akkuzi kontra l-imputati Anthony Curmi ta' 20 sena iben Joseph u Cetta nee' Abdilla, imwieleed Pieta' nhar it-30 ta' Ottubru 1982 u li joqghod numru 28, Triq Xintill, Tarxien u detentur tal-Karta ta' l-Identita numru 600582M u Lee Mercieca ta' 17-il sena iben Gary Edward u Julie nee' Cauchi mwieleed Pieta' nhar l-14 t'Ottubru, 1986 u li

## Kopja Informali ta' Sentenza

joqghod Beehive Lodge Joann Garden Tarxien u detentur tal-Karta ta' I-Identita numru 279586M

### Akkuzati:

1. talli matul il-perjodu tal-hin bejn nofs il-lejl ta' 25 t'Awissu 2003 u s-siegha ta' filghodu tas-26 t'Awissu 2003 f'Hal-Qormi kkommettew serq ta' diversi oggetti u cioe` tyres tal-marka King minn fond "Truflo" Triq il-Kanun, Qormi, liema serq hu kwalifikat, bil-mezz, valur li jaccedi Lm100 (mitt lira Maltin) izda mhux Lm1,000 (elf lira Maltin) u hin u li sar għad-detriment ta' Pietru Azzopardi;
2. talli fil-perjodu ta' bejn 26 t'Awissu 2003 u l-4 ta' Settembru, 2003, xjentement laqghu għandhom jew xtraw hwejjeg misruqa, meħuda b'qerq jew akkwistati b'reat sew jekk dan sar f'Malta jew barra minn Malta, jew xjentement b'kull mod li jkun, indahlu biex ibieghuhom jew imexxuhom.

Rat in-nota tal-Avukat Generali sabiex il-kawza tinstema' sommarjament mhux opposta;

Rat l-atti u d-dokumenti;

Semghet lill-imputati jammettu l-akkuzi u jippersistu f'din l-ammissjoni anke wara li l-Qorti tathom hin li jikkunsidraw;

### Ikkonsidrat:

Illi fuq l-ammissjoni volontarja u nkondizzjonata tal-imputati qegħdha ssibhom hatja tal-akkuzi dedotti kontra tagħhom.

Dawn l-akkuzi jirrigwardaw is-serq u r-recitazzjoni liema l-ahhar reat jingħata n-alternattiva ghall-ewwel u għalhekk l-Qorti mhux ser issib l-imputati hatja wkoll fuq din l-akkusa billi ser issibhom hatja tal-ewwel.

Għalhekk qegħdha ssib l-imputati hatja tal-ewwel akkuza. Rat l-Artikolu 261, 264, 279 u 280 tal-Kap 9 u billi l-

## Kopja Informali ta' Sentenza

imputati għandhom fedina penali nadifa qegħdha tilliberhom bil-kundizzjoni li ma jagħmlux reat fi zmien tlett (3) snin mil-lum billi tapplika fil-konfront ta' kull wieħed minnhom I-Artikolu 22 tal-Kap 446.

## < Sentenza Finali >

-----TMIEM-----